

رشتے کا انتخاب

مولانا اشرف علی تھانوی ”

مولانا ”کے مفہومات پر مشتمل حکیم محمود احمد ظفر کے مرتبہ مضمون مطبوعہ الحسن لاہور سے مانوزہ۔

زوجین کی خوشحالی اور خوبگوار زندگی کی صفات محبت و مودت ہے ۔ محبت و مودت کا انحصار کسی مادی شے پر نہیں کیوں کہ تمام مادی اشیا ناپائے دار اور غیر مستقل ہیں ۔ ان پر منحصر محبت بھی ناپائے دار ہو گی ۔ مثال کے طور پر کوئی یہوی اگر مال کی وجہ سے اپنے میاں سے محبت کرتی ہے تو میاں کے پاس جب مال نہیں رہے گا، محبت ختم ہو جائے گی ۔ لہذا صحیح محبت و مودت کا انحصار پائے دار اور مستقل چیز پر ہوتا چاہیے تاکہ محبت پائے دار اور الٹوڑ رہے ۔ وہ پائے دار شے کیا ہے؟

”اور یہ یقینی بات ہے کہ توا در (بایہی محبت) میں جس قدر دخل دین کو ہے اتنا کسی چیز کو نہیں ۔ سب علاقوں (تعلقات) قطع ہو جاتے ہیں، ب مجرد دین کے ۔ (اصلاح انقلاب امت، ج ۲، ص ۳) ۔ جن لوگوں نے دین کو چھوڑ کر دوسری ناپائے دار مادی اشیا سے محبت کا رشتہ استوار کیا ہے، ان کی ازدواجی زندگی اکثر دیشتر تازعات کا شکار رہتی ہے:

”اس زمانے میں منکوحہ میں زیادہ تر جمال کو، ناکح (نکاح کرنے والے) میں زیادہ تر مال کو، دیکھتے ہیں، اور سب سے کم دین کو دیکھتے ہیں، اور باقی اوصاف میں آرا مختلف ہیں ۔ حالانکہ ناقابل التفات یہی مال و جمال ہے اور سب سے زیادہ قابل التفات دین ہی ہے ۔ اسی واسطے حدیث میں کہا گیا ہے: عورت سے چار وجہ سے نکاح کیا جاتا ہے: شرافت کی وجہ سے، مال کی وجہ سے، خوب صورتی کی وجہ سے اور دین داری کی وجہ سے ۔ تجھ کو دین دار عورت سے نکاح کرنا چاہیے ۔ ۔ ۔ مرد کے باب میں کہا گیا ہے: اگر تمہارے پاس ایسا شخص آئے جس کے اخلاق اور دین داری کو تم پسند کرتے ہو تو تم اپنی لڑکی کا نکاح اس سے کر دو، ورنہ زمین میں فتنہ اور بڑا فساد پھیلے گا ۔ اس میں مال و جمال پر نظر نہ کرنے کا اور دین پر نظر کرنے کا امر فرمایا ہے ۔ ۔ ۔ فتنہ اور بڑا فساد پھیلنے کی وجہ حدیث میں پیش گوئی فرمائی گئی ہے، وہ اس لیے کہ مال و جمال ناپائے دار اور فنا ہو جانے والی چیزیں ہیں ۔ لہذا ان

پر محصر محبت و مودت بھی ناپائے دار اور فانی ہوگی۔ اکر سے تعلقات بگڑیں گے اور فساد پھیلے گا۔ ”مال و جمال کی عمر تو بہت ہی کم ہے۔ مال ایک شب میں بے وقاری کر جاتا ہے اور جمال ایک بیماری میں ختم ہو جاتا ہے۔ اور بعض امراض میں پھر والپس ہی نہیں آتا، جیسے آنکھ پھوٹ جائے یا چیک نکل آئے اور داغ نہ جائیں، یا سر کے بال گر جائیں“ (ایضاً)۔ جب مقصود مال و جمال تھا اور وہ رخصت بلا عوض ہو گیا تو تمام ترمیت و الافت بھی جو اس پر مبنی تھی وہ بھی ختم ہوئی۔ اور پھر زوجین ایک دوسرے کی نظر میں بمعوض ہو گئے اور بناہ بیشہ کے لیے مشکل ہو گیا۔ بعض اوقات باقی نہیں۔ کیوں کہ جمال دین بھی جہاں دین نہیں، وہاں دیکھا ہے کہ مال و جمال بقاۓ محبت کے لیے کافی نہیں۔ کیوں کہ جمال دین نہیں۔ اور ظاہر ہے کہ بے دین آدمی کے نہ اخلاق درست ہوتے ہیں نہ اعمال و معاملات۔۔۔ وہاں بد اخلاقی، بد معاملی، بد اعمالی، حقوق ضائع کرنا، خود پرستی اور خود غرضی سب کچھ ہو گا، جس سے نفرت کے اسباب فراہم ہوں گے۔ جب شب و روز ایسے اسباب برادر واقع ہوتے رہیں گے تو کہاں تک ان میں محبت رہ سکتی ہے پس باہم کدورت و ناقابلی اور غیظ و طیش پیدا ہونا شروع ہو گا۔ حتیٰ کہ تمام مصالح زوجیت ضائع ہو جائیں گے۔ ہم نے خود دیکھا ہے، بی بی حسن و جمال میں حور کا بچہ اور شوہر مال و مثال میں قارون کے فرزند، مگر اکثر میاں کی بے دینی سے اور کہیں بی بی کی بد خلقی و بد مزاجی یا بد چلنی کے سبب میاں بیوی میں بول چال تک نہیں۔ وہ اس کو دیکھ کر منہ پھیر لے، یہ اس کو دیکھ کر ناک بھویں چڑھائے۔ یہ دوسری جگہ روٹی پکوائے پھویں، وہ باوجود مال ہونے کے الگ ایک ایک بیسہ کو ترے۔ بعض جگہ تو ہم نے دیکھا ہے کہ بی بی غایت نفرت کے سبب میاں سے پرداہ کرتی ہے۔ یہ ہیں مال و جمال ہونے کے بے دینی کے ثمرات۔ پس اس کو مقصود سمجھنا حق حفاظت ہے“ (ایضاً، ص ۳۸)۔

شبہ ہو سکتا ہے کہ کیا صرف دین داری ہی ملاش کی جائے یا یہ بھی دیکھا جائے کہ میاں کچھ کہا تا بھی ہے یا نہیں۔ بعض دفعہ نہیں بلکہ اکثر دفعہ لکھٹو ہونا بھی نفرت کا سبب بن جاتا ہے۔ ہونے والے شوہر میں تین باتیں دیکھ لینا چاہیں:

”ایک قوت الاتکاب (کمانے کی قوت)، دوسرے کغاپیات (برابری)، زیادہ تفاوت نہیں، تیرے دین داری۔ ان دونوں صورتوں میں زیادہ کاؤش چھوڑ دے، ورنہ وہی بات پیش آؤے گی جس کا ذکر حدیث میں ہے کہ جب خلق و دین میں کلفات ہو تو نکاح کر دیا کرو ورنہ زمین میں فساد کبیر ہو گا۔ (ایضاً، ص ۳۰-۳۱)۔

”ان معاملات پر اس طرح غور کیا جائے تو بات صحیح طریقہ سے ہے، میں بیٹھ جاتی ہے۔ ایک یہ کہ جن صفات کو جس درجہ میں تم دوسروں میں ڈھونڈتے ہو، تم کو جس شخص نے لڑکی دی تھی جس

کی بدولت آج اپنی لڑکی کے باپ بن کر یہ جولانیاں دکھار ہے ہیں، کیا اس شخص نے بھی تمارے لیے لیکی ہی تیش و کاؤش کی تھی؟ دوسرے یہ کہ جب تم اپنی دختر کے لیے ان صفات کا شوہر ٹلاش کرتے ہو، انصاف کرو کہ تم نے جب اپنے فرزند کے لیے کسی کو لڑکی کی درخواست کی تھی، یا کرنے کا خیال ہی کیا، اپنے صاحزادے میں بھی یہ صفات اسی درجہ کی دیکھے ہیں یا دیکھنے کا رادا ہے۔ تیرے یہ کہ جس طرح لڑکوں میں بے شمار خوبیاں ڈھونڈی جاتی ہیں اگر دوسرا شخص تمہاری لڑکیوں میں اس کا دسوال حصہ خوبیاں اور ہنر بھی دیکھنے لگے تو میں یقین کرتا ہوں کہ تمام عمر ایک لڑکی بھی بیان نہ جائے“ (ایضاً، ص ۳۱)۔

[عائلی زندگی کی ناخوشنگواری کا ایک سبب یہ ہے کہ لوگ [لڑکی کے مال کو دیکھتے ہیں۔ درحقیقت یہ اس سے بھی بدتر ہے کہ لڑکی یا اس کے اولیاً، مرد کے مال کو دیکھیں گے کیوں کہ یہ تو کسی درجہ میں، اگر اس میں غلو نہ ہو، امر معقول ہے، کیوں کہ مرد پر عورت کا نفقة و مراواجہ ہوتا ہے تو اس پر استطاعت رکھنے کو دیکھنا مضافات نہیں، بلکہ ایک قسم کی ضروری مصلحت ہے۔ البتہ اس میں ایک قسم کا غلو کہ اس کو اور ضروری اوصاف پر ترجیح دی جائے، مذموم ہے۔ لیکن عورت کے مال دار ہونے پر نظر کرنا محض اس غرض سے کہ ہم اس سے فائدہ اٹھائیں یا ہم پر اخراجات وغیرہ کا بار کم پڑے گا، بڑی بے غیرتی اور بے حمیتی ہے..... اس کے علاوہ تجربہ سے معلوم ہوا ہے کہ مال دار عورت نادار مرد کو کبھی خاطر میں نہیں لاتی۔ اس کو حقیر اور خادم سمجھتی ہے اور لڑکے کے والدین کا اس پر نظر کرنا کہ ایسی بھوکی بیاہ کر لائیں کہ جیز بہت سالائے اور بھی حماقت ہے۔۔۔ اول تو وہ جیز بھوکی ملکیت ہے، کسی کو اس سے کیا۔ لیکن اگر یہ بھی سمجھا جائے کہ گھر میں رہے گا تو ہمارے بھی کام آئے گا، اول تو وہی بے حمیتی، دوسرے اگر اس کو گوارا بھی کر لیا جائے تو اس خیال کی لڑکے کو تو کسی درجہ میں سمجھا کش ہے مگر ساس سر کو کیا واسطہ۔ آج صاحزادہ صاحب اپنی رائے سے، یا یہوی کے کہنے سے، جدا ہو جائیں، بس ساری امیدوں پر پانی پھر جائے“ (ایضاً)۔

”البتہ لڑکی کے زیادہ مفلس نہ ہونے پر، ایک مصلحت کی خاطر اور ایک مضرت کے دفع کرنے کے لیے نظر کی جائے تو وہ نازیبا نہیں بلکہ مناسب ہے۔ منفعت تو یہی ہے کہ اکثر دیکھا گیا ہے کہ مفلس میں دو امر کی کی ہوتی ہے۔ ایک سلیقہ کی، دوسری سیرچشی کی۔ بس سلیقہ کی کی سے اس میں خدمت کی لیاقت نہیں ہوتی اور اس سے کلفت ہوتی ہے۔ اور سیرچشی کی کی سے بعض اوقات ضروری خرچوں میں تنگی کرتی ہے، جس سے بعض اہل حقوق کے حقوق بھی ضائع ہوتے ہیں اور بعض مقامات پر شرمندگی بھی ہوتی ہے۔۔۔ بعض کو دیکھا گیا ہے کہ دفعتاً مال و دولت کو دیکھ کر آئندھیں پہٹ جاتی ہیں، اور سلیقہ ہوتا نہیں۔ بس بے تمیزی سے اس کو اڑانا شروع کر دیتی ہے۔ چنانچہ اکثر نو

دولتوں کو یا بھل کی بلا میں بہتلا پایا، یا اسراف کی۔ ان میں اعتدال کم ہوتا ہے، اکثر دیکھا گیا ہے کہ خاوند کے گھر سے اس کو محبت نہیں ہوتی۔ گھر میں بے حد بے برکتی ہوتی ہے۔ مرد کماتا کماتا تھک جائے گروہ اڑانے سے نہیں تھکتی۔ اس لیے مناسب یہ ہے کہ جہاں تک ہو سکے اپنے برادر والوں میں نکاح کا تعلق کرے (ایضاً، جلد ۲، ص ۴۲-۴۳)۔

آج کل جیز کی زیادتی کا جنون ہر لڑکے کے ذہن پر سوار ہے بلکہ اس سے زیادہ ان کے اویا پر سوار ہے۔ مختلف قسم کی دوسری فرمائشیں لڑکی والوں سے لڑکے والوں کا روز مرہ کا معمول ہن چکا ہے۔ اس وجہ سے کئی غریب گھروں کی بچیاں جیز نہ ہونے کے سبب اپنے والدین کے ہاں بوڑھی ہو گئی ہیں اور ہورہی ہیں۔ یہ طمع اور حرص کی ایک بدترین قسم ہے۔

اسی مرد کی دینی اور اخلاقی حالت اچھی ہو اور خدا کا خوف اس کے دل میں موجود ہو تو یقین کیجیے کہ وہ خانگی جگہ پیدا ہی نہیں ہوتے جو آج کل ہمارے معاشرے میں بے دینی، بد عملی اور حرص کی وجہ سے کثرت سے پیدا ہو رہے ہیں۔ اس وجہ سے نکاح سے قبل مرد کے عقیدہ و عمل کی چھان بین کر لینی چاہیے۔

”بعض لوگ مخف طمع مال یا جاہ میں یا اولاد [کامبٹ خیال نہ کرنے کے رویے کی وجہ سے] یا دیگر خاندانی مصالح موہومہ کے سبب اپنی لڑکیوں کا کسی بد عقیدہ یا بد عمل مرد سے نکاح کر دیتے ہیں۔ اگر وہ بد اعتمادی حد کفر تک پہنچی ہوتی ہے تو عمر بھر کے لیے علافہ ظاہری کلفت، مجالت عدم توافق نیں الدین لازم ہے۔ اور اگر حد کفر تک نہ بھی پہنچے تب بھی ہر وقت کا سوہاں روح رہتا ہے“ (ایضاً، ص ۱۲)

”مرد کی بے دینی تین طرح کی ہے: ایک اعتقادی اصولی، دوسری اعتقادی فروعی، تیسرا اعتقادی عملی“۔

پہلی قسم کی مثال حضرت تھانوی ”نے یہ دی ہے کہ جیسے عورت مسلمان ہو اور مرد غیر مسلم، خواہ کتابی ہو یا غیر کتابی، ان کا نکاح درست نہیں۔ لیکن اگر مرد مسلمان ہو اور عورت غیر مسلم تو اس کی دو صورتیں ہیں: پہلی صورت یہ کہ عورت کتابی ہے یا غیر کتابی۔ اگر عورت غیر کتابی ہے، مثلاً ہندو یا سکھ، تو اس کا نکاح مسلمان مرد کے ساتھ جائز نہیں۔ لیکن اگر عورت کتابی ہے تو اگرچہ نکاح اس کا جائز ہے، لیکن مناسب نہیں۔ اور اس اختلاط سے پھر بہت سی خرابیاں جنم لیتی ہیں۔ جن کے اثرات بعد میں اولاد پر پڑتے ہیں۔۔۔ کیوں کہ ماں کا اثر ہر لحاظ سے اولاد پر باپ کی نسبت زیادہ ہوتا ہے۔

”بعض لوگ بلاد یورپ سے ایسی عورت نکاح کر کے لاتے ہیں جو صرف قوم کے اعتبار سے میساںی ہوتی ہے اور نہ، ب کے اعتبار سے مخف لاند، ب، سو سمجھ لینا چاہیے کہ ایسی عورت سے ہرگز

نکاح صحیح نہیں ہوتا۔ بعضے گو، لاتے ہیں عیسائی ہی عورت، مگر اس سے اس قدر مغلوب ہو جاتے ہیں کہ رفتہ رفتہ اپنے مذہب سے محض اجنبی ہو جاتے ہیں اور اس کا احتراز کا لازم ہونا بھی ظاہر ہے۔“ (ص ۱۱۲)۔

تیری قسم یہ ہے کہ مرد فاسق و فاجر ہو اور عورت نیک و صالح۔ اس کا حکم یہ ہے کہ ”فاسق مرد، عورت صالح کا کفو نہیں۔“

یہ تو دینی کفالت کا بیان ہے۔ اسلام میں نبی کفالت کا بھی لحاظ رکھا گیا ہے، تاکہ نکاح کے بعد زوجین کے تعلقات میں کوئی خرالی واقع نہ ہو۔ اس سلسلہ میں عام طور پر دو کوتاہیاں کی جاتی ہیں: ایک افراطی، اور دوسری تغیریطی۔ افراطی کوتاہی یہ ہے کہ نکاح کرنے والے مرد کی کسی وصف اور خوبی کو نظر میں نہ رکھا جائے۔ نہ لیاقت کو نہ دین و صحت اور نہ عمر اور وسعت مالیہ کو مرد اپنے خاندان اور اپنی برادری کا ہو، یہ بالکل لغو بات ہے۔ کیوں کہ نکاح سے مصالح خاصہ مقصود ہوتے ہیں۔ جس کے لیے کئی باتوں کو نگاہ میں رکھنا ضروری ہوتا ہے نہ کہ صرف آبا اجداد کی طرف انتساب کو۔ اس سے بہت سی خرابیاں جنم لیتی ہیں جیسے بعض دفعہ مرد نالائق، بے دین یا مریض اور بیکار، یا بہت بوڑھا یا بالکل بچہ یا مالی لحاظ سے کمزور ہوتا ہے اور عورت کے لیے عمر بھر کا جیل خانہ یا چھانی کا پھنداہ بن جاتا ہے۔

اسی طرح تغیریطی کوتاہی بھی مفاسد کے لحاظ سے اس سے کم نہیں ہے۔ اس جدید دور میں بعض جدید تعلیم یافتہ لوگ یا حب دین یا حب دنیا سے مغلوب حضرات دوسری خوبیوں کے ہوتے ہوئے نسب کا ذرا بھی خیال نہیں رکھتے۔ ایسے نکاح میں بھی بہت سی خرابیاں پیدا ہو جاتی ہیں جن سے بعض دفعہ نوبت طلاق تک پہنچ جاتی ہے۔ اور دو خاندانوں میں ہمیشہ ہمیشہ کے لیے دشمنی اور عداوت پیدا ہو جاتی ہے۔ اگرچہ ایسے مرد اور عورت کا نکاح تو شرعی طور پر ہو جاتا ہے، لیکن اکثر ایسا ہوتا ہے کہ عورت کی نظر میں خاوند کی کوئی وقعت نہیں ہوتی جس سے نکاح کی تمام مصلحتیں فوت ہو جاتی ہیں۔

اسلام نے اس بات کو بھی نہایت ضروری قرار دیا ہے کہ نکاح کرنے سے قبل زوجین سے ان کی مرضی معلوم کر لینی چاہیے، تاکہ نکاح کے بعد کی زندگی تغییروں کی آماجگاہ نہ بن جائے۔ ”نکاح سے قبل خاص طور پر لڑکے اور لڑکی کی رائے دریافت کی جائے جس کا اچھا طریقہ یہ ہے کہ جن سے وہ بے تکلف ہیں جیسے ہم عمر دوست اور سیلیاں۔ ان کے ذریعہ سے، اس طور پر کہ ان کو یہ معلوم ہو کہ ہمارے بزرگ ہم سے دریافت کر رہے ہیں، ان کامانی الضمیر معلوم کر لیا جائے اور تجربے کی بات ہے کہ اس طریقہ سے ان کے خیالات ضرور معلوم ہو جاتے ہیں اور بعض دفعہ تو بے دریافت کیسے وہ خود ہی ایسے بے تکلف دوستوں سے اپنی پسندیدگی اور ناپسندیدگی ظاہر کر دیتے ہیں۔ اور بڑوں تک وہ

خبریں پہنچ جاتی ہیں۔ مگر ظلم و ستم یہ ہے کہ پھر بھی بعض ممکن مولویوں کو پیش نظر رکھ کر ان کے اس خیال کی پروانیں کی جاتی اور ان کو زبردستی اس بلا میں پھنسا دیا جاتا ہے۔ سہت دفعہ ایسے ہوا ہے کہ نائپندیدگی کی حالت میں نکاح کر دیا گیا۔ پھر شوہر صاحب نے عمر بھر اس منکوحہ کی خبر نہیں لی اور فمائش پر صاف جواب دے دیا کہ میں نے تو اپنی رائے ظاہر کر دی تھی، جنہوں نے اس کے باوجود بھی یہ عقد کیا ہے، اخراجات کے وہ ذمہ دار ہیں۔ (ایضاً، ج ۲، ص ۳۲)۔

”اب بتلائیے اس مصیبت کا کیا علاج؟ ان یوسیدہ عقل بزرگوں کی تو مصلحت ہوئی اور غریب مظلوم تمام عمر کے لیے قید غیر میعادی میں گرفتار ہوئی۔ کہاں ہیں یہ فرسودہ عقل؟ اب آئیں اور اس مظلومہ کی کچھ مدد کریں، مگر مدد کیا کرتے۔ اول تو اس وقت تک مرکھ پھی گئے اور زندہ بھی رہ گئے تو ڈھیٹ پن تو دیکھیے، یہ کہہ کر صاف الگ ہو گئے کہ صاحب کوئی کسی کی قسم میں تو گھس کر نہیں نکلا۔ ہم کیا کریں اس کی قسمت! ہائے غضب۔ کیا غضب کا جواب ہے، جس سے وہ مظلومہ تو درکشان، غیر آدمی کے تن بدن میں بشر طیکہ تھوڑا منصف ہو، آگ لگ جاتی ہے۔“ (ایضاً، ص ۲۵، ۲۲)

لکنے اچھے انداز میں مولانا اشرف علی تھانوی نے اس بات کی اہمیت کو اجاگر کیا ہے کہ نکاح سے قبل مرد اور عورت سے جماں ان کا نکاح ہو رہا ہے، ان کی رضامندی بھی ضروری ہے۔ اور اگر رضامندی کے خلاف ان میں سے کسی کا نکاح کر دیا گیا اور نکاح کے بعد مرد یا عورت کو غیر رضامندی کی وجہ سے کوئی تکلیف ہوئی تو بزرگ اس کے ذمہ دار ہوں گے اور وہ یہ کہہ کر اپنی جان نہیں چھڑا سکتے کہ تقدیر میں یہی لکھا ہوا تھا۔ اب اگر کوئی مرد اور عورت نکاح سے قبل ان کی رضامندی نہیں لیتا تو اس میں دین کا کوئی نقص نہیں، بلکہ ان لوگوں کی خرابی ہے جو اسلام کی روح سے ناشائی کے سبب ایسا کرتے ہیں (اندو ترتیب: مسلم سجاد)۔
